

مشاہیر کے چار غیر مطبوعہ مکتوبات

دسمبر ۱۹۸۳ء کے ”المعارف“ میں مشاہیر کے تین غیر مطبوعہ مکتوبات کے عنوان سے تین مکتوب شائع ہوئے ہیں، جن میں ایک علامہ شبلی کا، ایک علامہ اقبال کا اور ایک علامہ اقبال کا ہے۔ ان مکتوبات کی فوٹو کاپیاں بہاول پور سے جناب محمد کامران فاروقی صاحب نے ارسال کی تھیں۔ ان کے شکر گزار ہیں کہ انھوں نے اس کے لیے ”المعارف“ کو یاد دہاں کیا۔ اصل مکتوب بہاول پور کی فیض لائبریری میں محفوظ ہے۔ یہ ایک بہت اچھی لائبریری ہے جو کئی ہزار مطبوعہ اور غیر مطبوعہ کتابوں اور نوادر پر مشتمل ہے۔ فیض لائبریری اور دسمبر ۱۹۸۳ء کے ”المعارف“ میں شائع شدہ مکتوبات سے متعلق وضاحتیں ضروری ہیں۔

۱۔ یہ لائبریری مولوی فضل محمد مرحوم نے قائم کی تھی جن کا انتقال ۲۶ جولائی ۱۹۸۳ء کو بہاول پور میں ہوا۔ وہ ”المعارف“ کے قاری اور خریدار تھے۔ دسمبر کے ”المعارف“ میں انھیں غلطی سے ڈسٹرکٹ نہج لکھا گیا ہے۔ وہ ڈسٹرکٹ نہج نہ تھے، سول نہج تھے۔ البتہ ان کے والد مولوی فیض محمد مرحوم (جن کے نام سے فیض لائبریری قائم کی گئی) ڈسٹرکٹ نہج تھے۔ یہ دونوں باپ بیٹا (مولوی فیض محمد اور مولوی فضل محمد) ریاست بہاول پور کے مشاہیر اہل علم میں سے تھے اور علما و فضلا سے گہرے تعلقات و روابط رکھتے تھے۔

۲۔ المعارف کی مذکورہ بالا اشاعت میں مولوی سراج الدین کے نام جو علامہ اقبال کا خط شائع ہوا ہے، وہ علامہ عبدالعزیز پرمیاری (ولادت ۱۲۰۶ھ - وفات ۱۲۳۹ھ) کی کتاب ”سراسر“ سے متعلق ہے۔ اس میں انھوں نے لکھا تھا کہ ”تحقیق سے معلوم ہوا ہے کہ علامہ موصوف کا کتب خانہ ایک بزرگ مولوی شمس الدین کے قبضے میں چلا گیا تھا۔ یہ بھی لکھا تھا کہ ”قابل دریافت امر یہ ہے کہ کیا علامہ عبدالعزیز مرحوم کا کتب خانہ بہاول پور میں محفوظ ہے؟ ممکن ہے مولوی شمس الدین صاحب کے خاندان میں اس کتب خانے کی کتابیں محفوظ ہوں۔“ اس ضمن میں یہ گزارش ہے کہ مولوی شمس الدین مرحوم دراصل لاہور کے رہنے والے تھے اور علوی کہلاتے تھے۔ معلوم ہوا ہے کہ ۱۱۹۲ھ میں یہ خاندان لاہور سے نقل مکانی کر کے بہاول پور چلا گیا تھا، یہ اصحاب علم لوگ تھے۔ مولوی شمس الدین بہاول پور ہائی کورٹ کے قاضی (جسٹس) مقرر ہوئے تھے منصب قضاہ فائز بننے کی وجہ سے انھیں نامی کما جاتا تھا اور جس خط میں یہ مضمیمہ ہے ”ادبہ و خاندانیاں“ کے نام سے موسوم ہوا۔ دونوں مضمیموں پر علامہ

فضل محمد کے خاندان کے لوگ۔ انھوں نے سکونت پذیر تھے۔ مولوی شمس الدین اور مولوی فیض محمد کے خاندانوں میں باہم رشتے دریا
 بھی قائم ہیں۔ مولوی شمس الدین کے تین بیٹے تھے۔ سراج احمد، نواز احمد اور سعید احمد۔ سراج الدین صاحب نے علامہ اقبال
 کا خط انہی مولوی سعید احمد صاحب کو روانہ کیا تھا۔ مولوی شمس الدین کا بہت اچھا کتب خانہ تھا۔ یہ تو معلوم نہیں ہو سکا کہ
 اس کتب خانے میں علامہ عبدالعزیز پر بہاروی کا کتب خانہ بھی شامل تھا یا نہیں، البتہ مولوی فضل محمد کے بھانجے محمد کامران
 فاروقی صاحب نے جو معلومات بہرہ پہنچائی ہیں، ان سے پتا چلتا ہے کہ مولوی شمس الدین کے بیٹے مولوی سعید احمد نے باپ کا تمام
 کتب خانہ نواب صادق محمد خاں خامس عباسی مرحوم (امیر بہاول پور) کو فروخت کر دیا تھا۔ اب یہ کتب خانہ صادق گڑھ
 پبلس کی لائبریری میں موجود ہے۔ کتب خانے کی فروخت سے پہلے اس کی بہت سی کتابیں اور نواز مولوی فضل محمد مرحوم کے
 کتب خانے میں منتقل ہو گئے تھے جو اب تک محفوظ ہیں۔ ان میں برصغیر پاک و ہند کے متعدد مشاہیر اور اکابر کے خطوط بھی ہیں۔
 ۳۔ المعارف (دسمبر ۱۹۸۳ء) میں علامہ شبلی کا جو خط شائع ہوا ہے، اس کے متعلق محمد کامران فاروقی صاحب لکھتے ہیں کہ
 "یہ خط غالباً (مولوی شمس الدین کے بیٹے) مولوی نواز احمد صاحب کو لکھا گیا تھا۔۔۔ لفاظی ملا تھا، لیکن اب گم ہو گیا ہے،
 شاید کسی کا غدوے میں پڑا ہو۔"

اس کے بعد اب ملاحظہ فرمائیے: "تذکرہ" کے چار غیر مطبوعہ مکتوبات۔ یہ مکتوبات بھی ازراہ نواز رضی اللہ عنہ صاحب محمد کامران
 فاروقی صاحب نے ارسال کیے ہیں۔ ان میں پندرہ صحت۔ بی امداد اللہ تھا انہی مہاجر کی کا، دوسرا ڈاکٹر ذاکر حسین کا، تیسرا
 اور چوتھا خط مولانا ابوالکلام آزاد کا ہے۔ ذیل میں یہ چاروں خطوط درج کیے جا رہے ہیں۔ ان خطوط سے متعلق ضروری
 بھی دیے گئے ہیں۔ (محمد اسحاق بھٹی)

۲۔ حضرت حاجی امداد اللہ مہاجر کی کا مکتوب

عزیز وافر تیز عزیزی مولوی نواز احمد صاحب زادہ محکم دوعرفانکم
 پس از دعا ترقی درجات واضح رائے آن عزیز یاد کردہ راحت نامہ رجسٹری شدہ آپ کا پہنچا،
 دودغذ میں اول سے آخر تک میں نے سنا، چونکہ بوجہ ضعف و تقاہت کے خود دیکھنا دشوار ہے، لہذا اوروں سے
 لے یہ خط مولوی شمس الدین کے بیٹے مولوی نواز احمد کے نام ہے۔ ڈاک خانے کی مہر پر انگریزی میں بیٹی اور ۲۲ اکتوبر ۱۹۶۹
 لکھا ہوا ہے۔ اس زمانے میں حاجی صاحب بزم مکہ مکرمہ میں مقیم تھے معلوم ہوتا ہے، انھوں نے کسی کے ہاتھ یہ خط ہندوستان بھیجا
 اور اس نے ۲۲ اکتوبر ۱۹۶۹ کو بمبئی سے حوالہ ڈک کیا۔ خط کے اختتام پر "محمد امداد اللہ فاروقی" کی مہر ہے۔

دالیا کرتا ہوں۔ آپ مجھے بھلاہ امور سے آگہی ہوئی۔ فقیر آپ کو کچھ جمع مقاصد کے لیے دست بعاہ ہے،
کنندہ خدا ہے، اجابت بدست بولا ہے۔ اوسے سے مانگتے رہیے، ایک روز سن ہی لے گا۔ اولاد
فت آپ کے سبب اچھے ہیں۔ خدا کا نام لے کر ان کو کرتے رہیے، پاس انفاس کا ہر وقت خیال
۔۔ سورہ فاتحہ درمیان سنت و فخر فجر کے اکتالیس بار ضرور پڑھ لیا کیجیے، انشاء اللہ خدا برکت دے گا۔

والدین

۲
فیقر محمد امداد اللہ عفا اللہ عنہ (انے پر یہ پتہ درج ہے)

۳
مقام خاص ریاست بہاولپور، نذیر محمد صاحب ابن مولوی شمس الدین صاحب مرحوم

(انے پر ایک طرف نام لکھا ہے)


مقام خاص ریاست بہاولپور

فیقر محمد امداد اللہ عفا اللہ عنہ

Bahawalpur

۲۔ ڈاکٹر ذاکر حسین کا مکتوب

۷۸۶



تارکاپتا "جامعہ" دہلی

ٹیلیفون ۲۲۱۹

جامعہ ملیہ سائنس

میرٹھ ۲۸ دسمبر ۲۳ء

عزیز مکرم السلام علیکم

آپ کا محبت نامہ کئی روز ہوتے ملا تھا۔ اس زمانہ میں مجھے چند بار باہر جانا پڑا، اس لیے بروقت

۱۔ حضرت حاجی امداد اللہ ۲۲ صفر ۱۳۳۳ھ کو ناٹو (ضلع سہارن پور، یوپی - ہندوستان) میں پیدا ہوئے۔
تسع اساتذہ سے علم حاصل کیا اور علوم ظاہری و باطنی میں ممتاز ہوئے۔ ۱۸۵۷ء میں شاملی کے مقام پر انگریزوں
، خلاف جو جنگ لڑی گئی، اس میں شرکت کی۔ اس کے بعد ۱۲۷۶ھ (۱۸۵۹ء) میں ہجرت کر کے مکہ منصفہ چلے گئے۔ بدھ
روز ۱۲ جمادی الاخریٰ ۱۳۱۷ھ (۱۸۹۹ء) کو مکہ مکرمہ میں وفات پائی۔

۲۔ یہ خط ۲۸ دسمبر ۱۹۳۳ء کو رقم ہے اور مولوی فضل محمد مرحوم سابق سول جج بہاول نگر کے نام ہے۔

جواب نہ دے سکا۔ معاف فرمائیں۔

آپ نے اپنے متعلق مجھ سے مشورہ چاہا ہے اور ازراہ عنایت اپنے متعلق تفصیلات سے مجھے آگاہ فرمایا ہے۔ میری رائے ہے کہ جس شخص کو بہ لگن ہو کہ وہ اپنی زندگی کو سدھارے اور صحیح راستہ پر لگائے اس کے لیے خود اس کی یہ لگن دلیل راہ بن جاتی ہے، اور تفصیلات میں بھی جہاں کوئی دوسرا مشورہ نہیں دے سکتا، اس کا یہ جذبہ اس کی راہنمائی کرتا اور اس کے لیے صحیح راہیں نکال لیتا ہے، الحمد للہ آپ میں یہ جذبہ موجود ہے۔

میں تو آپ کو یہی مشورہ دے سکتا ہوں کہ اگر آپ اپنی زندگی کو کسی بڑے مقصد کے لیے وقف کرنا چاہتے ہیں تو پھر آپ کا سب سے پہلا کام یہ ہے کہ اس زندگی کو ایسا سنواریں کہ اس کی نذر پیش کرتے ہوئے آپ کو شرم نہ آئے۔ اپنی تمام خدا داد صلاحیتوں کا بدرجہ اتم ترقی دینا اور انھیں اپنے مقصد کے لیے جانتا، انسان کے ہر چھوٹے بڑے فعل کو عبادت بنا دیتا ہے اور یہی غایت وجودِ انسانی ہے۔

تعلیم کی جگہ اس کوشش میں مدد ہو سکتی ہے یا مانع۔ لیکن اس کی اہمیت اتنی نہیں جتنی اکثر لوگ سمجھتے ہیں۔ طالب علم کی کیفیت ذہنی پر اس کا زیادہ انحصار ہے۔ میری رائے ہے کہ آپ پوری محنت سے اپنی تعلیم جاری رکھیں۔ تندرست ہونے اور رہنے کی کوشش کریں اور اپنے قولے ذہنی اور جسمانی کو امانت الہی سمجھیں اور ان میں خیانت سے بچیں۔

جامعہ میں ایم۔ اے کی جماعت کھولنے کی ضرورت اس لیے نہیں ہوتی کہ جو لوگ کسی شعبہ علم کا تفصیلی مطالعہ چاہتے ہیں وہ امتیازی سند کے لیے تین سال تعلیم پاتے ہیں، اور یہی ایم۔ اے کی تعلیم میں پیش نظر ہوتا ہے

مکتبہ کو ہدایت کر دی ہے کہ وہ آپ کو فہرست کتب بھیجتے رہیں۔ امید ہے آپ خیریت سے ہوں گے۔ والد

خیر طلب
ذاکر حسین

۳۔ مولانا ابوالکلام آزاد کا مکتوب

کلمتہ

۱۸۲۶ء

عزیزی خط پنہا اور مولوی عبدالعزیز صاحب کے سفر حج کا حال مذکور

اللہ تعالیٰ ان کا یہ عمل خیر قبول فرمائے اور خیر و عافیت کے ساتھ گھر واپس پہنچائے
اپنے کام میں لگے رہیے اور اتار چڑھاؤ سے افسردہ خاطر نہ ہویے۔ انشاء اللہ آپ رخصت
ہے۔ اپنے کو روشنی ہی میں پائیں گے، تاریکی سے دوچار نہ ہوں گے۔

اس راہ میں عارضی القباض ناگزیر ہے۔ بعض اوقات خطرات و دسائس کا ہجوم بھی بڑھتا ہوا
محسوس ہوتا ہے اور قلبی حالت متزلزل ہونے لگتی ہے لیکن اگر طبیعت میں چونک اٹھنے اور منتہ

علی خانان کے چشم و چراغ تھے — ۸ فونی ۱۸۹۴ء کو حیدرآباد (دکن) میں پیدا ہوئے۔ ۱۹۱۳ء میں ایم۔ اے۔ او
کالج علی گڑھ میں داخلہ لیا۔ ۱۹۱۸ء میں الہ آباد یونیورسٹی سے گریجویشن کیا۔ بعد ازاں برلن یونیورسٹی سے علوم اجتماعیہ
میں ڈاکٹریٹ کیا۔ ۱۹۲۵ء میں جامعہ اسلامیہ دہلی سے وابستہ ہوئے اور یہ وابستگی اتنی مضبوط تھی کہ کسی نہ کسی انڈاز
میں زندگی کے آخری دم تک قائم رہی۔ آزادی کے بعد مسلم یونیورسٹی علی گڑھ کے وائس چانسلر مقرر ہوئے۔ ۱۹۵۷ء میں
صوبہ بہار کے گورنر بنائے گئے۔ مئی ۱۹۶۲ء میں ہندوستان کے نائب صدر منتخب کیے گئے۔ مئی ۱۹۶۴ء میں ہندوستان کی
صدارت کا منصب سنبھالا۔ ۳ مئی ۱۹۶۹ء کو حرکت قلب بند ہو جانے سے وفات پائی۔ ڈاکٹر صاحب مرحوم کو جامعہ
ملیہ دہلی میں دفن کیا گیا۔

یہ مولانا ابوالکلام آزاد کا خط ہے اور یوں فضل محمد مرحوم کے نام ہے۔

مولوی عبدالعزیز مرحوم ریاست بہاول پور کے نامور ادیب اور مصنف تھے۔ ان کی تصنیفات میں سے
ایک کتاب کا نام ”صبح صادق“ ہے جس میں ریاست بہاول پور کی مفصل تاریخ بیان کی گئی ہے۔ یہ کتاب ۱۹۰۰ء میں طبع ہوئی
تھی، اب نایاب ہے، البتہ فیض لاہوری بہاول پور میں موجود ہے۔ انھوں نے ”العزیز“ نام کا ایک رسالہ بھی جاری کیا تھا، جس کی
چند کاپیاں فیض لاہوری میں محفوظ ہیں۔ ان کی تاریخ وفات کا علم نہیں ہو سکا۔

وجانے کی قوت برابر کام کر رہی ہے۔ کوئی زہر کہ زہر کے طرف سے اندر لٹھ لاسی ہو۔ جوں جوں لبتہ کی قوت بڑھتی جلتے گی، دوساوس کا استید کمزور ہونا بلتے گا۔

اصل کار اس راہ میں یہ ہے کہ نفس امامہ کی قہر و سلطانی سے نجات حاصل ہو جائے، اور نفس لویا کو بیدار ہو جائے۔ یہ حالت اگر حاصل ہو گئی ہے تو پھر نفسِ مطمنہ کا مقام دود نہیں۔

یہ حقیقت بھی پیش نظر رہنی چاہیے کہ نزقات و دوساوس بالکل معدوم نہیں ہو جاسکتے۔ جو بات مطلوب ہے، وہ ان کا معدوم ہو جانا نہیں ہے، بلکہ ان کے مقابلہ میں تذبذب و تذکر کی قوت کا پیدا ہو جانا ہے۔ یہی وجہ ہے کہ متقی انسانوں کی یہ علامت بتلائی کہ إِذَا هَمَّتْهُمْ طَيْفٌ مِّنَ الشَّيْطَانِ تَذَكَّرُوا فَإِذَا هُمْ مُبْحَرُونَ (آذراف) اور فافلون کا حال یہ ہوا کہ: وَإِخْوَانُهُمْ يَمُدُّوْنَ لَهُمْ فِي النَّعْيِ ثُمَّ لَا يَقْعِرُونَ (اليفاء)

بہر حال اپنی طلب و سعی میں سرگرم ہیں۔ اللہ اللہ روز بروز اپنے کو بہتر عالم میں پائیں گے۔ والسلام علیکم ورحمۃ اللہ وبرکاتہ

ابوالکلام کان اللہ

۴۔ مولانا ابوالکلام آزاد کا مکتوب

بسم اللہ الرحمن بریر
جونی سنہ ۱۳۰۵ سلام علیکم خط پہنچا۔ آپ لکھتے ہیں کہ مولوی عبدالعزیز

۱۷۔ یہ سورہ اعراف کی آیت نمبر ۲۰۱ ہے۔ پوری آیت کا ترجمہ یہ ہے: جو لوگ متقی ہیں، اگر انھیں شیطان کی دوسوہ اندازی سے کوئی خیال چھو بھی جاتا ہے تو فوراً چونک اٹھتے ہیں، اور پھر (پردہ غفلت اس طرح ہٹ جاتا ہے گویا) اچانک ان کی آنکھیں کھل گئیں۔

۱۸۔ یہ سورہ اعراف کی آیت نمبر ۲۰۲ ہے، اس کا ترجمہ یہ ہے: مگر جو لوگ شیطانوں کے بھائی بند ہیں تو انھیں وہ گراہی میں کھینچنے لیے جاتے ہیں اور پھر اس میں ذرا بھی کمی نہیں کرتے۔

۱۹۔ یہ خط بھی مولوی فضل محمد مرحوم کے نام ہے۔

صاحب کسی وجہ سے ناماخذ ہیں اور میں اس بارے میں انھیں لکھوں۔ مجھے معلوم نہیں آپ میں اور ان میں رنجش کے اسباب کیا ہیں؛ لیکن بہر حال دو مسلمانوں میں اصل معاملہ صلح و صفائی ہے نہ کہ رنجش و ناآفاقی۔ آپ میرا یہ خط لکھ کر بے پاس بھیج دیجیے۔ اگر آپ سے کوئی غلطی ہو گئی ہے تو چاہیے آپ اس کا اعتراف کریں اور وہ اسے خوش دلی کے ساتھ معاف کر دیں۔ مجھے امید ہے کہ وہ ایک مسلمان کی طرف سے ہرگز بلا وجہ اپنا دلی مکدر نہ رکھیں گے۔ وَالْعَاقِبَةُ لِلْمُتَّقِينَ ۝

فقیر ابوالکلام کان اللہ

کلکتہ ۲۴۔ اگست ۳۸ء

جواب کے لیے نکتہ کی ضرورت نہ تھی

جواب دینا اخلاقی فرض ہے۔

اللہ یہ سورہ اعراف کی آیت نمبر ۱۲۸ کے آخری الفاظ ہیں۔ ترجمہ یہ ہے : اور انجام کار انہی کے لیے ہے

جو متقی ہیں۔